

مودودی کی بکوں میں چھوٹی ہوئی رقم دس لاکھ ۳۷ ہزار روپے میں سے اس کا حصہ ایک لاکھ بیس ہزار ۳ میں
روپے بنتا ہے جس میں سے اسے صرف ۲۷ ہزار روپے ادا کیا گیا ہے باقی رقم کی ادائیگی کا اہتمام کیا
جائے۔ ”(بحوالہ دو بھائی ابوالاعلیٰ مودودی اور امام حنفی مسٹنی خیر انکشافت ص ۲۸)

فاعتبروا یا اولی الابصار۔

آپ نے مودودی صاحب کی بیٹیوں سے متعلق جو سوال لکھے ہیں، یہ ”بات سے پتنگر“، کی صورت اختیار کیے
ہوئے ہیں، اس لیے کہ یہی اعتراض جناب عاصم نعمانی صاحب نے بھی اپنی سابقہ مذکورہ کتاب کے صفحہ ۲۵ میں نقل
کیے ہیں۔ ان کے نقل کردہ اعتراضات اور آپ کے نقل کردہ سوالات میں بون بیدہ ہے۔ اس لیے حکم شریعت ہے کہ سنی
سنائی باتوں پر اعتناء بیس کرنا چاہیے، اور حضور نے تو کفی بالمرء کذبا ان یحدث بكل ما سمع سے وعیہ بھی
فرمائی ہے کہ انسان کے جھوٹا ہونے کے لیے اتنا ہی کافی ہے کہ وہ ہر سنی سنائی بات کو آگے بیان کر دے۔ ان کے نقل
کردہ اذرا مات اور اپنے نقل کردہ سوالات کا ذرا مواد زندہ کر لیں، وہ نقل کرتے ہیں:

”ازام: مودودی صاحب نے اپنی تحریوں میں مخلوط تعلیم کی سخت مذمت کی ہے مگر اپنی بیٹیوں کو انہوں
نے مخلوط تعلیم کی درسگاہوں میں تعلیم دلوائی ہے اور اب بھی یونیورسٹی میں مخلوط تعلیم دلوار ہے ہیں۔ ان کی
اڑکیاں مخلوط کلاسوں میں پڑھتی ہیں۔“

”ازام: مولا نا مودودی صاحب کی اڑکیاں اور بیوی پر وہ بیٹیں کرتیں۔“

ایسے اعتراض کرنے والے مودودی صاحب کے جملہ مخالفین تھے جسے آپ نے صرف علماء کے ذمہ لگا دیا ہے۔
اللہ تعالیٰ ہدایت نصیب فرمائے۔ اب غور فرمائیں اگر لوگ مودودی صاحب کی بیٹیوں پر اعتراض کریں تو آپ ناراض
ہوں، لیکن وہی مودودی صاحب دوسروں کی عورتوں پر اعتراض کریں تو یہ کس اخلاق اور شریعت میں جائز ہوگا؟
حقیقت یہ ہے کہ ان باتوں کے لیے اسباب مودودی صاحب نے خود فراہم کیے تھے۔ دراصل مودودی صاحب کی
اڑکیوں پر ان کے مخالفین کے اعتراض کی بنیادی وجہ ان کی اپنی ایک تحریر ہے۔ ”رسائل وسائل حصہ اول ص ۱۳۲
بعنوان فقہیات میں لکھتے ہیں:

”آن کل کے میڈیکل کالجوں اور زرنسنگ کی تربیت گاہوں اور ہبتالوں میں مسلمان اڑکیوں کو بھیجنے سے
لاکھ درجے بہتر یہ ہے کہ ان کو قبروں میں دفن کر دیا جائے۔ راجح الوقت گرلز کالجوں میں جا کر تعلیم حاصل
کرنے اور پھر معلمات بننے کا معاملہ بھی اس سے کچھ بہت مختلف نہیں ہے۔“

مخالفین کا اعتراض یہ تھا کہ جب اڑکیوں کو گرلز کالجوں میں تعلیم دلانے سے زندہ درگور کرنا ہی بہتر ہے تو جناب والا
کی اپنی بچیوں کے لیے اس کا جواز کیسے ہو گیا، یا یہ فرمان صرف ما و مثا کی بچیوں کے لیے تھا؟ بعد ازاں ان کے عام
مخالفین نے اس میں نہ کمرچ لگا کر مخلوط تعلیم اور بے پر دگی وغیرہ کی باتیں بھی ساتھ شامل کر لیں جسے ہم قطعاً درست
نہیں سمجھتے۔ مذہبی یا سیاسی مخاصمت میں کسی کی مال، بہن، بیٹی، بیوی یا کسی بھی خاتون پر ایسے اتهام لگانا بالکل ناروا ہے
اور اسی طرح اس کا الزام صرف علماء پر لگانا اس سے بھی کہیں بڑا جم ہے۔

(۲) آپ کے سوال نمبر ۳ سے متعلق عرض ہے کہ بدقسمی سے ہمارے ملک پاکستان میں سیاسی خلافین ایک دوسرے کو بہت ہی فتح طریقے سے پکارتے ہیں اور اس میں کوئی بھی بچا ہو نہیں ہے، الاما شاء اللہ۔ یہ طریقہ سراسر غلط ہے، لیکن اس میں بھی صرف کسی ایک کو نشانہ بنانا اور دوسروں کو اسی جرم میں چھوڑ دینا کہاں کا انصاف ہے؟ مولانا عبدالصمد رحمانی صاحب اپنی کتاب ”جماعت اسلامی کے دعوے، خدمات اور طریقہ کار کاجائزہ“ کے صفحہ ۳۵۳ پر لکھتے ہیں:

”مولانا مودودی کا فتویٰ:

”جو لوگ دستور جماعت اسلامی کے حدود سے باہر ہیں وہ دائرہ امت مسلمہ سے باہر ہیں۔“

”جو گروہ قرآن کی نصوص قطعیہ سے مرتب کیے ہوئے اس دستور جماعت اسلامی کی حدود کے اندر ہیں انہیں ہم امت مسلمہ کے اندر شمار کرتے ہیں، اور جن لوگوں نے ان حدود کو پچاند لیا ہے انہیں دائرہ امت کے باہر بھٹھنے پر مجبور ہیں۔“ (ترجمان القرآن ج ۲۶، ص ۲۷)

لیجیے آپ تو صرف فتویٰ فرقہ کے لفظ سے جیسی بحثیں ہو رہے ہیں، یہاں تو جماعت اسلامی کے علاوہ سب کو امت سے ہی خارج کر دیا گیا ہے۔ لیکن اس کے باوجود بھی آپ کی نظر میں نتوء و فتویٰ فروش ہیں اور نہ ہی قصور وار ہیں، فیلیجہ۔
(۳) اس کا تعلق آپ کے سوال نمبر ۷ سے ہے۔ معروف صحافی جانب ممتاز علی عاصی صاحب اپنی کتاب ”مولانا مودودی اور جماعت اسلامی ایک جائزہ“ کے صفحہ نمبر ۱۹ میں لکھتے ہیں:

”خود نمائی میں بعض دفعہ مولانا (مودودی) سوچیا نہ باتوں پر اتر آتے تھے۔ مثلاً اس انٹرویو کا آخری پیرا پڑھیے جس میں لکھا ہے کہ جب ان سے تذکرہ کیا گیا کہ ”حکمران“ طبقہ آپ کے لٹرپیچ سے استفادہ تو کرتا ہے، لیکن اس کا اقرار کرتے ہوئے پچھلتا ہے تو مولانا نے فرمایا ”ان کی پوزیشن ان ہندو دیوبیوں جیسی ہے جو اپنے خاوندوں کا نام لیتے ہوئے شرماتی ہیں۔“ کیا یہ الفاظ ایک عالم دین بلکہ اس زمانے کے برعم خود (بہت بڑے مصلح) کے ہو سکتے ہیں۔ اس کا فیصلہ خود قاری کر سکتے ہیں۔“ (نوائے وقت لاہور نومبر ۱۹۶۳ء)

لیجیے مودودی صاحب نے حکمران طبقہ کو ہندوؤں کی دیویاں اور اپنے آپ کو ان کا خاوند بنالیا ہے، آپ چیل اور ہیر کا مسئلہ لیے بیٹھے ہیں۔

(۳) اس کا تعلق آپ کے سوال نمبر ۵ سے ہے۔ معروف صحافی جانب ممتاز علی عاصی صاحب اپنی کتاب ”مولانا مودودی اور جماعت اسلامی ایک جائزہ“ کے صفحہ نمبر ۵ میں لکھتے ہیں:

”مولانا اور ادھران کے رفقاء کا مختلف رسائل، کتابچوں، خطبات اور تقریروں میں پاکستان پر اظہار خیال کر رہے تھے، مثلاً مضامین کے دعوانام ملاحظہ ہوں: (۱) (۲) لکھڑا پاکستان“ (کوثر لاہور ۱۳ جون ۱۹۶۷ء)

مولانا محمد عبداللہ صاحب اپنی کتاب ”صحابہ کرام اور ان پر تقدیم“ کے حاشیہ صفحہ ۱۳۰ میں لکھتے ہیں:

”مولانا مودودی کی زبان کی ششگی اور پاکیزگی کا ڈھنڈو روا پیٹھے والے حضرات رحمت گوار افرما کر ”ترجمان القرآن“ کے ان اور اق کا مطالعہ فرمائیں جن میں انہوں نے اپنے مخالف علماء کے حق میں کمینہ قائم

کے خلاف، متعصب، حاسد، کینہ توڑ، کم بہت، ناہل، مناع للخیر، الزم اور بہتان تراش، غرض پرست اور دنی وغیرہ کے الفاظ استعمال فرمائے ہیں۔“

آپ صرف لنگر امود دیا سئے سے ہی گھر گئے، ادھر تو سارے پاکستان کو لنگر اور علماء کو طرح طرح کے القابات سے نواز آگیا ہے جس پر آپ کو کوئی اعتراض نہیں ہے۔

(۲) اس کا تعلق آپ کے سوال نمبر ۶ سے ہے۔ جناب سید ابوالاعلیٰ مودودی صاحب لکھتے ہیں۔

”پھر جو لوگ مسلمانوں کی رہنمائی کے لیے اٹھتے ہیں، ان کی زندگی میں محمد صلی اللہ علیہ وسلم کی زندگی کی ادنیٰ جھلک تک نظر نہیں آتی، کہیں مکمل فرنگیت ہے، کہیں نہر و اور گاندھی کا اتباع ہے، کہیں جبوں اور عمماں میں سیاہ دل اور گندے اخلاق لپٹے ہوئے ہیں، زبان سے وعظ، عمل میں بدکاریاں، ظاہر میں خدمت دین اور باطن میں خیانتیں، غداریاں، نفسانی اغراض کی بندگیاں۔“ (تحریک آزادی ہند اور مسلمان (مشتمل بر مسلمان اور موجودہ سیاسی کشش حصہ اول و دوم اور مسئلہ قومیت ص ۱۰۳)

لیجے، سیاہ دل ایک نہیں ساری امت کے علماء کو بغیر کسی امتیاز کے بیک جنبش قلم سیاہ دل قرار دے دیا گیا ہے، لیکن آپ کو اعتراض پھر بھی نہیں ہے۔

حضرت مولانا غلام غوث ہزارویؒ اور مولانا محمد چراغ مرحوم دارالعلوم دیوبند میں کلاس فیلو تھے۔ دونوں نے محدث العصر حضرت مولانا محمد انور شاہ کشمیریؒ سے ۱۹۱۸ء میں دورہ حدیث پڑھا تھا۔ مولانا ہزارویؒ مولانا چراغ مرحوم سے علم میں فائق بھی تھے۔ ان کی کلاس میں اول اندیا کے ایک عالم جبکہ دوسرا نمبر پر مولانا ہزارویؒ آئے تھے۔ اسی وجہ سے انہیں کچھ عرصہ دارالعلوم دیوبند میں مدرس بھی منعین کیا گیا تھا اور پھر دارالعلوم نے اپنے نمائندہ کے طور پر قاضی کے عہدہ پر انہیں حیدر آباد بھیجا تھا۔ وہ مولانا چراغ مرحوم کو جتنا قریب سے جانتے تھے، ما شما انہیں جانتے۔ مولانا غلام غوث ہزارویؒ کی علمی پوزیشن کے بارے میں بریگیڈیئر جناب فیوض الرحمن جدون اپنی کتاب ”مشاهیر علماء ج ۲ ص ۵۷“ میں لکھتے ہیں:

”ایک رسالہ پوسٹ مارٹم بھی لکھا جس میں جناب مولانا سید ابوالاعلیٰ مودودی صاحب کی تحریروں پر مضبوط علمی گرفت کی، ان میں سے بعض تحریروں سے مولانا نے رجوع فرمایا ہے۔“

(۵) آپ کے سوال نمبر ۷ کا اس سے تعلق ہے۔ مودودی صاحب کے فرزند ارجمند جناب سید حیدر فاروق

مودودی صاحب روزنامہ پاکستان ۱۹۹۷ء کو امرویو یو دیتے ہوئے فرماتے ہیں:

”مولانا (مودودی) نے اپنی سیاسی مجبوریوں کی عاطر اپنی تحریک“ دین میں حکمت عملی کا مقام،“ میں لکھا ہے کہ ایک اسلامی تحریک کے قائد کو حکمت عملی کے تقاضوں کے تحت یہ حق حاصل ہونا چاہیے کہ وہ جائز کو ناجائز اور ناجائز کو جائز ٹھہرا سکے اور شریعت کے کسی بھی حکم کو مقدم یا مخفر قرار دے سکے۔ حیدر فاروق مودودی نے کہا یہ حق تعالیٰ نے اپنے انبیاء کو بھی نہیں دیا جو مولانا مودودی کسی اسلامی تحریک کے قائد کو دے رہے ہیں۔ انہوں نے کہا کہ جماعت اب انجمن ستائش باہمی کی شوریٰ بن کر رہ گئی ہے۔ اس کی تمام لیڈر

شپ ”تھوہدار“ ہے جو قوم کے چندوں پر پل رہے ہیں۔“

اپنے ہی افکار و نظریات کے بارے میں مولانا ضیاء القاسمی نے اپنی تقریروں میں اکبرالاہ بادی کے مشہور شعر میں انتقال و تطمین کرتے ہوئے کیا ہی خوب اور بجا فرمایا:

میں نے کہا کہ پردہ تمہارا وہ کیا ہوا
کہنے لگیں کہ عقل پر مودودی کے پڑ گیا

(۶) آپ کے سوال نمبر ۸ سے اس کا تعلق ہے۔ انعام الحنف مرحوم نے جو حرکت کی اس کا ذمہ علماء پر ڈالنا نہایت بے انصافی کی بات ہے۔ بلکہ کسی عام آدمی کے ابھار نے پر اس کا یہ حرکت کرنا تو اس کے ہنی خل کی غمازی کرتا ہے کہ وہ اپنے لیے ایسی صفات کی لڑکی کا رشتہ طلب کر رہا ہے اور پھر اپنے والدین کا اعتماد حاصل کیے بغیر جا کر مودودی صاحب سے ان کی بیٹی کا رشتہ خود ہی پوچھتا ہے۔ لا حول ولا قوۃ الا باللہ۔

۵ سیاسی نوک جھونک میں مولانا ہزارویؒ کا اپنے مخالفین کو ”مریم جیلہ گروپ“ کہنا بالکل ایسے ہی ہے جیسے جماعت اسلامی کے مولانا نعیم صدیقی صاحب نے اپنی کتاب ”اسلامی سیاست“ صفحہ نمبر ۱۳۱ پر علماء کا تمثیر اڑاتے ہوئے ”مولوی رجمنٹ“ لکھا ہے۔ (جماعت اسلامی کے دعوے، خدمات اور طریقہ کار کا جائزہ۔ ص ۳۱۲)

کیا مولانا ہزارویؒ کا فون نمبر مریم جیلہ صاحبہ کے پاس تھا؟ یہ سوچنے کی بات ہے۔ کیونکہ اس دور میں فون کا اتنا رواج نہ تھا اور پھر مولانا ہزارویؒ کے گھر یا دفتر میں اس کی سہولت موجود نہ تھی اور پھر وہ کسی ایک جگہ قیام بھی نہیں کرتے تھے۔ ان کی تجارت طب تھی جو ایک تھیلے میں چند دوائیوں کی صورت میں ہر وقت ان کے ہاتھ میں رہتی تھی۔ وہ مرد قلندر جب فوت ہوا تو مقروض تھا۔ میں نے جماعت اسلامی کے لوگوں کو مولانا ہزارویؒ کو نہایت فتح الفاظ سے کوستے ہوئے بھی سنائے۔ حوالیاں میں مودودیوں نے مولانا ہزارویؒ پر قتلانہ جملہ بھی کیا، العیاذ باللہ۔ یاد رہے کہ مریم جیلہ صاحبہ کا اس سلسلہ میں اپنابیان ہے عاصم نعمانی صاحب نے اپنی مذکورہ سابقہ کتاب کے آغاز میں نقل کیا، ہے آپ کے بیان سے بہت مختلف ہے، انہوں نے شخصی طور پر کسی پر الزام نہیں لگایا۔

۵ مولانا عبد القیوم ہزارویؒ کے بارے میں جو آپ نے تاثر دیا ہے کہ وہ خوانواد غصے میں آجاتے تھے، یہ قرین انصاف نہیں ہے۔ یہ بات کسی کی سمجھی میں نہیں آتی کہ آپ ان کے پاس گئے اور وہ ملا وجہ غصے میں آگئے۔ مخالفت میں اتنا بھی حد سے نہیں گزر جانا چاہیے۔ باقی پونڈاں والی مسجد کے بارے میں آپ کی معلومات نہایت ناقص ہیں، اس مسجد کے بارے میں دو دفعہ ہائی کورٹ سے دیوبندی مسکل کے حق میں فیصلہ ہو چکا ہے گوفرین خالف کا جارحانہ بقشہ برقرار ہے اور تادم آخر پونڈاں والی مسجد کے نمائی مولانا ہزارویؒ سے ملنے کے لیے آتے رہے ہیں۔

۵ مفسر قرآنؒ کا نصف صدی تک معمول تھا کہ وہ جماعت کے خطبہ کے اختتام پر موقع دیتے تھے کہ کسی نے کوئی بات پوچھنی ہو تو وہ چٹ لکھ کر پوچھ کر لئے ہے۔ اس کے باوجود جماعت اسلامی کے یقoub طاہر مرحوم کا جامع مسجد نور میں عین جماعت کے خطبہ کے دوران اٹھ کر کھڑے ہونا اور پھر مفسر قرآنؒ کے رد میں اپنابیان شروع کر دینا، کیا اسے عقائدی قرار دیا جاسکتا ہے؟ کوئی ذی شعور آدمی ایسی حرکت نہیں کر سکتا۔ کسی کی بات کا جواب دینے کے لیے اسے کون مہذب طریقہ

قرار دے گا۔ آپ خود بھی تو مفسر قرآن^ع سے سوالات کرتے رہتے تھے۔ کیا آپ کو کبھی انہوں نے اپنی مجلس سے نکالا تھا؟ اگر آپ کو کبھی انہوں نے اپنی مجلس سے نہیں نکالا تو یعقوب طاہر مرحوم کے بارے میں آپ کیسے تصور کر سکتے ہیں کہ انہوں نے اسے مسجد سے باہر نکلایا ہو گا؟ ہاں کسی نمازی نے ان کی ایسی بے ہودہ حرکت پر از خود پکڑ کر بٹھا دیا ہو یا باہر نکال دیا ہو تو یہ اس کا اپنا عامل ہے۔ آپ کی طرف سے جواب دینے کے لیے ایسے طریقے کی حوصلہ افزائی بجائے خود معتمد نہیں ہے۔

۵ مدارس کے طلبہ کے متعلق آپ نے ہیززادہ عطاء الحنفی قاسمی صاحب کے کندھے پر بندوق رکھ کر نہایت ریکیک حملہ کیا ہے کہ مدارس والوں نے ان کی ایسی برین واشنگ کی ہوتی ہے کہ ان کے دماغ دو لے شاہ کے چوہوں سے بھی چھوٹے رہ جاتے ہیں۔ میں ایک حوالہ پیش کر رہا ہوں اس سے آپ اندازہ لگائیں گے کہ یہ مثال خود آپ کی جماعت پر کیسے فٹ آتی ہے جسے میں یوں تعبیر کروں گا کہ ”گرو سے چیلے دو قدم آگے نکل گئے۔“ میرا یشان نصر اللہ خان عزیز صاحب جسے مودودی شیعیت کا وزیر داخلہ بنایا جانا تھا، اس نے امام الاولیاء حضرت مولانا حمد علی لاہوری کے بارے میں لکھا ہے: (الاعتصام لاہور مورخہ ۱۸ نومبر ۱۹۵۵ء، بحوالہ ایشیا)

”جالب، بہتان طراز، مفتری، اخلاقی تعلیمات سے بے بہرہ، تقویٰ، تقدس، للہیت اور تقرب الی اللہ کا ڈھونگ رچانے والے، غیر معقول مسمی صورت والے، فربی، جھوٹے تقدس و تقویٰ کی دھونس رچانے والے، مذبوحی حرکتیں کرنے والے، علم و اخلاق سے بے تعلق، فاسد ذہنیت کے مالک، پیش ورد بیدار، عقل کے اندر ہے، غیر ذمے دار، قرآن کی فہم سے عاری، ناخدا ترس، بے حس، خدا اور مخلوق کی شرم سے بے بہرہ، بے حیا، بے وقوف گھناؤ نے اور مکروہ اخلاق کے مالک، دیوبندی کی چاگاہ سے نکلے ہوئے فربی، دجل و کذب کے مالک، شور مچانے والے کفن چور، افیونی، شوریدہ سر۔“ (نصر اللہ خان عزیز میر ایشیا لاہور، ما خود از ”تحریک جماعت اسلامی اور مسلک اہل حدیث“) (انکشافت ص ۱۱۲، ۱۱۳)

حقیقت یہ ہے کہ آپ کے اٹھائے ہوئے تمام سوالات کے جواب میں صرف یہی ایک حوالہ کافی ہے۔ جیرت کی بات ہے کہ آپ کو ان بیانات اور تحریرات کے متعلق کبھی اخلاقی اور اسلامی اقدار معلوم کرنے کی توفیق نہیں ہوئی۔

۵ غلط فہمیاں دور کرنے کا حقن مدارس والے نہیں دیتے، یہ بھی آپ کا اتهام ہے۔ آپ کے مضامین ”ماہنامہ الشریعہ“ میں طبع ہونا یہ مدارس ہی کا فیض ہے اور بجائے خود آپ کے دعوئی کا رد ہے۔

آپ کے والد محترم خواجہ بشیر احمد مرحوم مفسر قرآن^ع اور احقر کے مقتدی رہے ہیں، بہت نفس مزان، صاحب مطالعہ اور با اخلاق انسان تھے۔ انہوں نے جماعت اسلامی کے خلاف کتاب بھی لکھی تھی۔ یقیناً انہوں نے آپ کو بھی اس سلسلہ میں سمجھا نے کی اپنی ذمہ داری پوری پوری ادا کی ہوگی۔

اللہ تعالیٰ صراطِ مستقیم کی توفیق نصیب فرمائے۔ آمین یارب العالمین۔

محمد فیاض خان سواتی

مہتمم جامعہ نصرۃ العلوم گوجرانوالہ